

المستیع

تاریخ ۲۳ ماہ تہو کہ ۱۳۲۱ھ میں حضرت ام المومنین خلیفۃ المسیح الثانی ایدہ اللہ تعالیٰ کے متعلق آج کے شام کی ڈاکٹری اورٹ نظر سے کہ حضور کی صحت خداتعالیٰ نے فضل سے اچھی ہے۔ اور شہید حضرت ام المومنین خلیفۃ المسیح کی طبیعت اچھی ہے۔ تم اچھے خبر بہت سچ اور افسوس کے ساتھ سنی جا رہے ہیں کہ حضرت خلیفۃ ذوالدین صاحب آن جوں جو حضرت سید موعود علیہ السلام کے تین سو تیرہ سال کے بعد مکمل ساری نگر میں وفات پائے۔ انا اللہ وانا الیہ راجعون۔ نقش بذر بیہ لاری قادیان لائی تھی۔ حضرت ام المومنین ایدہ اللہ تعالیٰ نے نماز جنازہ پڑھائی۔ نقش کو کندھا دیا۔ اور مقبرہ ہشتی کا ساتھ تغریف لے گئے۔ مرحوم مقبرہ ہشتی کے قلعہ خاص صحابہ میں دفن کئے گئے ہیں۔ اجابہ بلدیہ کی ملازم کے لئے دعا کریں۔ نظارت دعوت و تبلیغ کے طرف سے جناب مولوی عبدالرحیم صاحب نیر بھوانی اور قاضی محمد تھانوی صاحب

بِسْمِ اللّٰهِ الرَّحْمٰنِ الرَّحِیْمِ

رجسٹرڈ نمبر ۱۲۱۵

ایڈیٹر غلام نبی

یومِ شنبہ

۲۰۱۶ جہانگیر نیشنل ایجوکیشنل سوسائٹی

Digitized by Khilafat Library Rabwah

۵ ماہ تہو کہ ۱۳۲۱ھ ۲۳ ماہ شعبان ۱۳۶۱ھ ۵ ماہ شعبان ۱۳۶۱ھ نمبر ۲۰۷



خطبات

Digitized By Khilafat Library Rabwah

تیساریں کا وقت تم ہو رہا ہے

کام کا وقت نزدیک آ گیا ہے

از حضرت امیر المومنین خلیفۃ المسیح الثانی ایدہ اللہ بنصرہ الغریب

فرمودہ ۲۸ ماہ ظہور ۱۳۲۱ھ مطابق ۲۸ اگست ۱۹۰۲ء

موتیہ: مولوی محمد تقی صاحب مولوی قاسم

سورہ فاتحہ کی تلاوت کے بعد فرمایا:-

میں نے اپنے وطن پر بھی پڑ سکتا ہے۔ اور پڑنے والا ہے اس لئے میں نے جماعت کے دوستوں سے خواہش کی تھی۔ کہ وہ دعا میں کریں۔ کہ اللہ تعالیٰ مجھے ایسے فیصلہ پر پہنچنے کی توفیق دے جس پر چل کر ہم کامیاب ہو سکیں اور مشکلات سے محفوظ رہیں۔ یا ہمیں کم سے کم مشکلات کا سامنا ہو۔ چنانچہ دعاؤں اور غور کرنے کے بعد میں نے اپنے فیصلہ کا اعلان پالم پور سے ہی کیا کہ مجھ کو بھجوادا گیا۔ جو افضل (۱۸ اگست ۱۹۰۲ء) میں شائع ہو چکا ہے اس عرصہ میں جماعتوں کی طرف سے۔ میں یہ تو نہیں کہتا۔ کہ ساری جماعتوں کی طرف سے بلکہ کچھ جماعتوں کی طرف سے

کمر درد کی وجہ سے زیادہ دیر کھڑا نہیں ہو سکتا لیکن چونکہ میں کئی دن قادیان سے باہر رہا۔ اور دو جموں کے جلسے یہاں نہیں بیان کر سکا۔ اس لئے میں نے مناسب سمجھا۔ کہ اس تکلیف کے باوجود مجھے خود ہی پڑھاؤں۔ میں نے پالم پور جانے سے پہلے ایک خطیہ پڑھا تھا جس میں میں نے جماعت کو اس امر کی طرف توجہ دلائی تھی۔ کہ آئندہ بہت بڑے فتنے کا دروازہ ہندوستان میں کھلنے والا ہے۔ اور بوجہ ہندوستانی ہونے کے ہمیں اس کے منقلب کچھ نہ کچھ فیصلہ کرنا ہوگا۔ اور چونکہ یہ معاملہ ایسا اہم ہے۔ کہ اس کا اثر ہماری جانوں

ہی ہے۔ میں ہمیشہ خیال کیا کرتا ہوں۔ کہ اگر ہوتا۔ تو صرف پانچ ہزار مرد و عورت اپنے آپ کو پیش نہ کرتے۔ جیسے تحریک جدید میں قریباً اتنے ہی لوگوں نے حصہ لیا۔ بلکہ ہندو۔ بیس۔ تیس۔ بلکہ چالیس ہزار آدمی اپنی جانیں قربان کرنے کے لئے تیار ہو جاتے۔ مگر یہ قربانی چونکہ لمبی اور متواتر دس سال کے لئے تھی۔ اس لئے بہت سے ایسے لوگ جو ہمیشہ اپنی جان اور مال قربان کرنے کے دعوے کرتے رہتے تھے۔ پیچھے رہ گئے، اور جو شامل ہوئے۔ ان میں سے بھی ایک معتدبہ حصہ آیا ہے جس نے قانون سے فائدہ اٹھا کر اپنے آپ کو تحریک جدید میں شامل کر لیا ہے۔ اور

میر سے پاس ریزولوشن آئے ہیں۔ جن میں انہوں نے اپنی طرف سے قربانیاں پیش کرنے کا اقرار کیا ہے۔ اور وعدہ کیا ہے۔ کہ وہ ہر آواز پر لبیک کہتی ہوں اپنی سب کچھ قربان کرنے کے لئے تیار ہیں۔ اور انہیں جو بھی حکم دیا جائے گا۔ اس کی وہ پوری طرح تعمیل کریں گے۔ میں سمجھتا ہوں۔ جن جماعتوں نے ریزولوشنوں کی صورت میں ایسے اقرار نہیں کئے۔ وہ بھی جس حد تک وہ کمروں نے اقرار کئے ہیں۔ ان اقراروں میں شامل ہیں۔ ان کا ایسے جلسے کر کے ریزولوشن پاس نہ کرنے کی وجہ صرف یہ ہے۔ کہ انہوں نے سمجھا۔ اس قسم کے ریزولوشنوں کی ضرورت ہی نہیں جبکہ وہ بیعت کر چکے۔ اور احمدیہ میں شامل ہو چکے ہیں۔ مگر میر سے نزدیک ان اقرار کرنے والوں کے سامنے بھی پورے طور پر ان قربانیوں کا نکتہ نہیں آیا۔ جن کو میں نے اپنے اعلان میں مد نظر رکھا ہے۔ اس لئے میں ابھی تک نہیں کہہ سکتا۔ کہ ان اقراروں کی قیمت کیا ہے۔ بسا اوقات انسان ایک چیز کو چھوٹی سمجھتا ہے۔ اور اسے کرنے کے لئے تیار ہو جاتا ہے۔ بسا اوقات انسان ایک وقتی قربانی کے لئے تیار ہو جاتا ہے اور اسے دینے پر آمادہ ہو جاتا ہے لیکن ایک لمبی اور بظاہر نسبتاً چھوٹی قربانی کرنی اس کے لئے بہت مشکل ہوتی ہے۔ مثلاً

درحقیقت وہ شامل نہیں

کیونکہ ان کی آمدنیوں کے مقابلہ میں ان کی قربانیاں بہت ہی حقیر اور معمولی ہیں۔ بے شک انسانی قانون کو انہوں نے پورا کر دیا ہے۔ لیکن

خدائی قانون کے ماتحت

انہوں نے آنے کی کوشش نہیں کی۔ پس یہ ایک بہت بڑا فرق ہے۔ جو ہمیں قربانی کے میدان میں دکھائی دیتا ہے۔ کہ بہت سے لوگ

تحریک جدید

بِسْمِ اللّٰهِ الرَّحْمٰنِ الرَّحِیْمِ

وقتی قربانی

کرنے کے لئے تیار ہو جاتے ہیں۔ کیونکہ انسان سمجھتا ہے میں نے ایک دفعہ قربانی کی تو معاملہ ختم ہو جائے گا۔ چنانچہ لاکھوں نہیں کروڑوں لوگ اس غرض کے لئے تیار ہو جائیں گے۔ کہ ان کی گردنوں پر خنجر پھیر دیا جائے۔ لیکن اگر انہی کو قید خانوں میں ڈال کر ان سے

لمبی قربانیاں

لی جائیں۔ لوہے کی چکیوں سے ان کے گوشت توپے جائیں۔ ان کی آنکھیں نکال لی جائیں۔ اور ان کے ناک اور کان کاٹ لئے جائیں۔ تو گو وہ مریں گے نہیں مگر ان میں سے بہت سے لوگ جو جان لینے کے لئے تیار تھے۔ داویلا کرنے لگ جائیں گے۔ اور معافی کے خواستگار ہو جائیں گے کیونکہ چھوٹی اور لمبی قربانی وقتی قربانی سے زیادہ ہیبت ناک اور خطرناک ہوتی ہے پس میں نہیں کہہ سکتا۔ کہ جن لوگوں نے قربانی کے وعدے

کئے ہیں۔ ان میں سے کتنے اس وعدے پر قائم رہ سکتے ہیں۔ میں ان سب کو دیکھتا ہوں سمجھتا ہوں۔ اور میں یقین رکھتا ہوں۔ کہ انہوں نے یہ وعدے سچائی کے ساتھ کئے ہیں۔ مگر پھر بھی میں نہیں کہہ سکتا کہ وقت پر کتنے لوگ ہوں گے۔ جو واقعہ میں قربانی کرنے کے لئے تیار ہوں گے۔ شاید تم میں سے بہت سے ایسے لوگ ہوں گے جنہوں نے موجودہ واقعات کو دیکھتے ہوئے یہ خیال کر لیا ہوگا۔ کہ جو فتنہ اٹھا تھا۔ وہ دب چکا ہے۔ حالانکہ حقیقت یہ ہے۔ کہ وہ

فتنہ دبا نہیں اور دب نہیں سکتا ہندوستان کی آزادی کا سوال اتنے لمبے عرصہ سے دنیا کے سامنے آ رہا ہے اتنی مشکلوں اور اتنی صورتوں میں لوگوں کے سامنے آ رہا ہے۔ اور اس طرح متواتر لوگوں کے دماغوں میں اس سوال نے پکڑ رکھا ہے۔ اور پھر اس قدر لمبے عرصہ سے ہندوستان اور انجمن کے لوگوں میں اس مسئلہ پر بحث ہو رہی ہے۔ کہ اب ان خیالات کو دلوں سے نکال دینا بالکل ناممکن ہے۔ اسی طرح ہندو مسلم سوال پر سالہا سال سے بحث ہو رہی

ہے۔ اور یہ سوال بھی مختلف شکلوں میں

لوگوں کے سامنے آتا رہے مختلف صورتوں میں لوگوں کے سامنے آتا رہے۔ اور مختلف پیرایوں میں لوگوں کے سامنے آتا رہے۔ اس لئے اب لوگوں کے دلوں سے ان خیالات کا نکال دینا بالکل ناممکن امر ہے۔ پس یہ خیال کر لینا کہ کسی سختی سے یا گرفتاری سے یا سزاؤں کے خوف سے سیاسی ہندوستانیوں کے دلوں سے

یہ احساس مٹ جائے گا۔ کہ ہندوستان کو آزاد ہونا چاہیے۔ یہ ایک طفلانہ حرکت اور بچوں کا سا خیال ہے۔ جو آگ لگ چکی ہے۔ یہ اب سمجھ نہیں سکتی۔ جو فتنہ اٹھ چکا ہے۔ یہ اب دب نہیں سکتا۔ اس آگ کو بجھایا جاسکتا تھا۔ اس فتنہ کو مٹایا جاسکتا تھا۔ مگر آج سے گئی سال پہلے۔ اس وقت انگریزوں نے یہ سمجھ لیا۔ کہ وہ ہندوستانیوں کو معمولی حقوق دے کر مطمئن کر دیں گے۔ حالانکہ اس وقت اگر وہ صحیح طریق اختیار کرتے۔ اور اس راستہ پر چلتے جو میں نے بتایا تھا تو آج انہیں یہ مشکلات پیش نہ آتیں۔

آج سے پچیس سال پہلے

۱۹۱۷ء میں جب ہندوستان میں سیاسی حقوق کے تعلق پکار پیدا ہوئی۔ اور سٹرانٹھو وزیر ہند ہندوستان میں آئے۔ تو اس وقت میں نے ان کے سامنے یہ تجویز رکھی تھی کہ سیاسی اصول کے پیچھے پڑنے کی بجائے آپ عام لوگوں کے اضطراب اور بے چینی کی اصل وجوہ معلوم کریں۔ اور میں نے انہیں بتایا کہ منجملہ اور وجوہ کے

اصل سوال ہندوستانیوں کی روٹی کا سبب

عام لوگوں کو اس امر سے کوئی تعلق نہیں کہ کونسلوں کی کیا شکل ہو۔ اور ہندوستانیوں کو اس وقت کیا اختیارات ملنے چاہئیں۔ بلکہ ان کے سامنے سب سے اہم سوال اپنی روٹی کا ہے۔ اس لئے بجائے کونسل بنانے کے بعض بڑے بڑے عہدے ہندوستانیوں کے سپرد کر دیئے جائیں۔ اور جلد سے جلد سول سروس کو خالص ہندو

بنادیا جائے۔ اس طرح جوں جوں یہ عہدے ان کے سپرد ہوتے جائیں گے۔ وہ آئندہ حکومت کے لئے تیار ہوتے چلے جائیں گے اور حکومت بنھانے کے وہ اہل ہو جائیں گے اس کے برخلاف کونسلوں میں بے اختیار اور صرف بحث مباحثہ کے عاری ہندوستانی حکومت کی قابلیت کبھی پیدا نہ کریں گے اور صرف

حکومت کے پہلو میں ایک کاٹا ثابت ہوں گے۔ اور ایسے مشکل وقت میں جبکہ ہندوستانیوں کی روٹی کا سوال ہی حل نہیں ہوا۔ وہ نہ تو صحیح مشورہ دے سکیں گے۔ اور نہ صحیح مشوروں کے مطابق عمل کر سکیں گے۔ مگر وہ اس وقت اسی شوق میں رہے۔ کہ کچھ حقوق ہندوستانیوں کو نسلوں میں وکھینے جائیں۔ اور بنیاد کی بجائے اوپر کے چوہارے تیار ہو جائے چاہئیں۔ اس تجویز کا نتیجہ یہ نکلا کہ ہندوستانیوں کی زبان تو کھول دی گئی۔ مگر ان کے دماغ کی تربیت

کے لئے کوئی سامان نہ پیدا کیا گیا۔ حالانکہ اگر اس وقت زیادہ تر عہدے ہندوستانیوں کے سپرد کر دیئے جاتے۔ تو آہستہ آہستہ تمام عہدوں پر ہندوستانی قابض ہو جاتے اور ان کے دلوں میں انگریزوں کے متعلق کینہ اور بغض پیدا نہ ہوتا۔ مگر

آج یہ حالت ہے

کہ ہر نئے تئیر پر ہندوستانی یہ خیال کرتے ہیں۔ کہ ہم لڑے ہم نے مارا۔ اور ہم نے انگریزوں سے اپنا فلاں فلاں حق چھین لیا۔ وہ یہ نہیں کہتے کہ ہم بالغ ہوئے اور ہمارے سیاسی والدین نے ہمارا حصہ ہم کو دے دیا۔ بلکہ ان کا ذہن صرف اس طرف جاتا ہے۔ کہ ہم انگریزوں سے لڑے۔ ہم نے انہیں مارا۔ اور ان سے اپنے فلاں فلاں حقوق چھین لئے۔ اور آئندہ بھی ہم لڑیں گے۔ ماریں گے۔ اور اپنے حقوق چھینیں گے۔ اس ذہنیت کو بھلا کون مٹا سکتا ہے۔ پھر ایک اور خطرناک غلطی گورنمنٹ سے یہ ہوئی۔ کہ مانٹینگو چیمفورڈ اصطلاحات کے بعد جب نئی قسم کی گورنمنٹ کی بنیاد رکھی گئی۔ تو اس وقت بھی اس نے

نخل سے کام لیا

اور اگلا قدم اٹھانے میں دیر کی گئی۔ اور اس طرح جو تجربہ اس نے شروع کیا تھا۔ اسے بھی تکمیل تک پہنچنے نہ دیا۔ میرے لئے ہمیشہ ہی یہ بات حیرت کا موجب رہی ہے۔ کہ غالباً

۱۹۲۱ء میں

امبیسیوں کے لئے ایکشن ہوئے تھے۔ مگر اس کے بعد نئی کونسلوں کے کھڑا ہونے تک اکثر کونسلوں کے دوبارہ ایکشن نہیں ہوئے۔ اب تو کہا جاتا ہے۔ کہ جنگ کی وجہ سے نئے انتخابات نہیں کئے جاسکتے۔ مگر مانٹینگو چیمفورڈ سکیم کے نفاذ کے بعد بھی بعض کونسلیں دس دس دن سال تک قائم رہی تھیں۔ اس سے قدرتی طور پر لوگوں کے دلوں میں یہ خیال پیدا ہوا۔ کہ

حکومت ہمیں حقوق دینے کے لئے تیار نہیں ہے

ہم چونکہ مذہبی آدمی ہیں۔ اس لئے ہم لوگوں کے خیالات کا صحیح اندازہ نہیں لگا سکتے۔ یا اگر اندازہ لگا سکتے ہیں۔ تو کسی مذہبی مثال سے ہی۔ لیکن جو لوگ سیاسی ہیں۔ اور جن کی زندگی کا مقصد ہی حکومت کا حصول ہے۔ تم خود ہی سمجھ سکتے ہو۔ کہ ان کے لئے یہ بات کتنی تکلیف دہ تھی کہ جب وہ سمجھتے تھے کہ انہیں جلد سے جلد حقوق ملنے والے ہیں۔

حکومت نے اپنے وعدوں کو پورا نہ کیا۔

اور ہندوستانیوں کو حقوق دینے میں تاخیر سے کام لیا۔ چنانچہ ۱۹۱۷ء و ۱۹۱۸ء میں مانٹینگو چیمفورڈ سکیم بنی۔ اور دوسرا قدم ۱۹۱۹ء تک نہیں اٹھایا گیا۔ اور جب راؤ ٹھیلے کانفرنس بلالی گئی۔ تو اس کے کام کی تکمیل جا کر ۱۹۲۱ء میں ہوئی۔ یہ ساری باتیں ایسی ہیں۔ جو سیاسی لوگوں کے دلوں میں

انگریزوں کا بغض

پیدا کرنے کا موجب ہوئیں۔ اگر انگریز وقت پر کام کرتے۔ اور اپنی تجویز کے مطابق ہندوستانیوں کو ان کے حقوق دیتے چلے جاتے۔ تو آج سیاسی لوگوں کے دلوں میں انگریزوں کا بغض پیدا نہ ہوتا۔ مگر اب ان کے دلوں میں یہ بغض اس حد تک بڑھ چکا ہے۔ کہ اسے کسی طرح مٹایا نہیں جاسکتا۔ چنانچہ ایسے وقت میں جبکہ

جنگ کا خطرہ ہندوستان کے دروازوں تک

پہنچ چکا ہے۔ ملک کی اکثریت کی نمائندہ کانگریس کا یہ فیصلہ کرنا۔ کہ انگریز ہندوستان سے چلے جائیں۔ بتاتا ہے۔ کہ ان کے دلوں میں انگریزوں کا بغض اس حد تک ترقی کر چکا ہے۔ کہ اب وہ اس بات کے لئے بھی تیار ہو گئے ہیں۔ کہ چاہے انہیں حکومت لے یا نہ لے۔ انگریز ضرور تباہ ہو جائیں۔ جب انسان مایوس ہو جاتا ہے تو اس کا دل غصے سے بھر جاتا ہے اور وہ ہتہاشہ ہے۔ میں اگر مارتا ہوں۔ تو بے شک مر جاؤں۔ مگر میرے ساتھ ہی میرا دشمن بھی مر جائے۔ ہمارے ملک میں مشہور ہے۔ کہ ایک بڑی عورت سے کسی نے پوچھا کہ کیا تیرا دل چاہتا ہے۔ تیری کمر سیدھی ہو جائے۔ اس کے جواب میں بچا نے اس کے کہ وہ یہ کہتی۔ کہ میرا دل چاہتا ہے۔ میری کمر سیدھی ہو جائے۔ وہ کہنے لگی۔ میرا دل تو یہ چاہتا ہے۔ کہ باقی لوگ بھی میری طرح کبڑے ہو جائیں۔ لوگوں نے اس سے پوچھا۔ کہ تو یہ کیوں کہتی ہے۔ یہ کیوں نہیں کہتی۔ کہ میرا کبڑا بن دو۔ ہو جائے۔ اس نے جواب دیا۔ کہ میرے کبڑے بن کا کیا ہے۔ میں نے اپنی زندگی کے بہت دن گزار لئے۔ اور جنہوں نے مجھ پر ہنسنا تھا۔ ہنس لیا۔ اب تو میں چاہتی ہوں۔ کہ اور لوگ بھی کبڑے ہوں۔ اور میں بھی ان کو دیکھ دیکھ کر ہنسوں۔ یہی حالت اس وقت ہندوستان کے سیاسی لیڈروں کی ہو گئی ہے۔ وہ مومنہ سے کہیں۔ یا نہ کہیں۔ اور حقیقت سیاسی آدمیوں کا اعتبار بھی کوئی نہیں ہوتا۔

وہ مومنہ سے کچھ کہتے ہیں۔ اور ان کے دل میں کچھ اور ہوتا ہے۔ لیکن واقعات سے اس بات کو ثابت کر دیا ہے۔ کہ ایسی حالت میں جبکہ دشمن ہندوستان کے دروازوں تک پہنچ چکا ہے۔ ان کا یہ فیصلہ کرنا کہ جنگ میں انگریزوں کو کوئی مدد نہ دی جائے

بلکہ انہیں ہندوستان سے نکال دیا جائے بتاتا ہے۔ کہ مایوس ہو جانے کے بعد وہ سمجھتے ہیں۔ کہ ہم تو دوسروں کے غلام تھے ہی۔ ہمارے لئے اب خوشی کا ایک ہی مقام ہے۔ کہ انگریز بھی مریں۔ اور دوسروں کے غلام بنیں۔ یہ ذہنیت کتنی خطرناک ہے۔ بلکہ مذہبی نقطہ نگاہ سے ہم کہہ سکتے ہیں۔ کہ یہ

اہمیت ہی گندی ذہنیت

ہے۔ مذہب انسان کو یہی سکھاتا ہے اور اخلاق انسان سے اسی بات کا تقاضا کرتے ہیں۔ کہ جب کوئی مصیبت کا وقت آئے۔ تو وہ پرانے پھلے بھول جائے مگر کتنے ہیں۔ جو ایسے موقعوں پر پرانے شکوے بھول جاتے ہیں۔ بہت کم اخلاقی اور مذہبی لحاظ سے اس مقام پر ہوتے ہیں۔ کہ ایک ایسی شکایت کو صلح کے حصول کے لئے بھول جائیں۔ بیشتر حصہ لوگوں کا ایسا ہی ہوتا ہے۔ جو مومنہ سے صلح صلح پکارتا ہے۔ مگر ان کا دل یہی چاہتا ہے۔ کہ جیسے دوسروں نے ہم کو ستایا ہے۔ اسی طرح ان کو غلام بنایا جائے۔ اور جیسے انہوں نے ہم کو مارا ہے۔ اسی طرح ان کو مارا جائے۔ چاہے اس کے نتیجے میں وہ خود بھی ہلاک اور برباد ہو جائیں۔ آخر جو لوگ اپنے دشمنوں کو قتل کرتے ہیں۔ وہ یہ جانتے ہوئے ہی قتل کرتے ہیں۔ کہ گورنمنٹ انہیں پھانسی دے دیگی۔ مگر اس کے باوجود وہ اپنے قتل سے باز نہیں آتے۔ کیونکہ وہ جانتے ہیں۔ کہ ہم مر جائیں گے۔ مگر مرنے سے پہلے ہم اپنا بدلہ لے لیں گے۔ یہ ذہنیت ممکن ہے کہ گاندھی جی کی نہ ہو۔ گو میاں یہ خیال نہیں کر سکتا۔ کہ نہ ہو۔ مکن ہے یہ

ذہنیت گاندھی جی کے قریبیوں کی نہ ہو گو میں خیال نہیں کر سکتا۔ کہ نہ ہو۔ کیونکہ انہوں نے فیصلہ ایسا کیا ہے۔ جو اس نتیجے پر شغف کو پونچھنے پر مجبور کرتا ہے۔ لیکن اگر گاندھی جی۔ اور ان کے چند قریبیوں کی یہ ذہنیت نہ ہو۔ تب بھی

کانگریس کی اکثریت کی ذہنیت

اس وقت یہی ہے۔ کہ تیس سے چالیس کروڑ کی آبادی رکھنے والے ملک پر ایک چھوٹے سے ملک کے لوگوں نے جس کی آبادی چار کروڑ کے قریب ہے۔ قبضہ کیا اور اس کی دولت۔ تجارت اور زراعت سے اس نے فائدہ اٹھایا۔ لوگوں نے تمام تکالیف کو برداشت کیا۔ اور حکومت منتہیں کیں۔ کہ وہ انہیں حقوق دے۔ اس نے حقوق دینے کے متعلق کسی وعدے سے کئے۔ مگر پھر ان کو پورا نہ کیا۔ وہ ایک لمبے عرصہ تک جو سو سال کے قریب ہے حکومت پر اس لگائے بیٹھے ہے۔ اور انہوں نے سمجھا۔ کہ ان کی امیدیں کبھی دن بر آئیں گی۔ اور وہ بھی اپنی آنکھوں سے ہندوستان کو آزاد ممالک کی صف میں کھڑا ہوتا ہوا دیکھیں گے۔ مگر وقت گزرتا چلا گیا۔ اور حکومت نے اپنے وعدوں کو پورا کرنے کی طرف پورے توجہ نہ کی۔ آخر جب ان کی امید ناامیدیاں میں بدل گئی۔ ان کی خوشی رنج میں تبدیل ہو گئی۔ ان کے ولولے ان کے دلوں میں ہی رہے۔ اور ان کی آرزوئیں پوری ہونے میں نہ آئیں۔ اور انہوں نے دیکھا۔ کہ انگریز اس وقت

ایک سخت مصیبت میں مبتلا

ہیں۔ تو انہوں نے فیصلہ کیا۔ کہ اب ہماری خوشی اپنی حکومت میں نہیں۔ بلکہ ہماری خوشی اپنے حاکم انگریزوں کو محکوم دیکھنے میں ہے۔ اس ذہنیت کے ماتحت کس طرح کوئی خیال کر سکتا ہے۔ کہ آئندہ ہندوستان کی اکثریت والی قوم لیئے ہندوؤں اور انگریزوں میں کبھی صلح ہو سکتی ہے مان لیا۔ کہ انگریز سختی سے اس تحریک کو وقتاً فوقتاً دبا سکتے ہیں۔ مگر اس طرح قلوب کی

آگ تو بجھ نہیں سکتی۔ آئر لینڈ میں بھی ایسا ہی ہوا تھا۔ آئر لینڈ کتنا چھوٹا سا ملک ہے۔ مگر وہاں کے لوگوں نے اپنے حقوق کے متعلق جدوجہد کی۔ جب ان کے مطالبات کو نہ مانا گیا۔ تو انہوں نے فساد کئے۔ بغاوتیں کیں۔ اور چاہا۔ کہ انہیں کسی طرح آزادی مل جائے۔ مگر جب اس طرح بھی انہیں آزادی نہ ملی۔ تو ان کے دل سخت ہو گئے۔ نتیجہ یہ ہوا۔ کہ جب انہیں آزادی ملی۔ تو انہوں نے ساتھ ہی انگلستان سے علیحدہ ہو کر کا اعلان کر دیا۔ باوجود اس کے کہ آئر لینڈ کے دوست امریکہ نے زور دیا۔ کہ وہ ایسا نہ کرے۔ مگر پھر بھی انہوں نے انگلستان سے اپنے آپ کو علیحدہ کر لیا۔ جو کچھ آئر لینڈ کے ڈی ویرانے وہاں کیا ہے۔ تم یقیناً سمجھ لو۔ کہ

ہندوستان کا گاندھی

بھی اس ملک میں وہی کچھ کرے گا۔ اس سے یہ امید کرنا کہ اتنی لمبی بحث۔ اور لڑائی کے بعد وہ انگریزوں سے صلح کر لے گا۔ بہت بڑی نادانی ہے۔ گاندھی جی کے ساتھ سیاسی لحاظ سے ہمیں خواہ کتنا ہی اختلاف ہو۔ اس میں کوئی شبہ نہیں۔ کہ انہوں نے ہندوستان کی آزادی کے لئے بہت بڑی قربانیاں کی ہیں۔ اور ہندوستانیوں کو اٹھانے۔ اور بیدار کرنے کے لئے انہوں نے جدوجہد سے کام لیا ہے۔ گو ان کا نقطہ مرکزی ہندو قوم ہے اور ہندو قوم کی اکثریت کو ہندوستان سمجھ لیتا۔ گو ایک سیاسی غلطی ہے۔ مگر ان کی قربانیوں کا انکار نہیں کیا جاسکتا۔ ایسا آدمی جس نے سوتے ہوئے

تیس کروڑ آدمیوں کو جگایا

جس نے ان کے دلوں میں آزادی کی آگ دکھادی۔ اور جس نے انہیں اپنے ملک کی آزادی کے لئے تیار کر دیا۔ جو ایسے وقت میں ملک کی خدمت کے لئے اٹھا۔ جبکہ اس کی عمر باون سال کے قریب تھی۔ اور جس نے اس غرض کے لئے بڑی بڑی قربانیاں کیں۔ ان تمام قربانیوں، اور کوششوں کے بعد طبعی طور پر اس کے دل میں یہ خیال پیدا ہوتا تھا۔

کہ میں ہندوستان کو اپنی زندگی میں ہی آزاد دیکھوں گا۔ اور میں اس خوشی میں مرنے لگا۔ کہ میں نے اپنے ملک کو غلامی سے نکال کر حکومت کے بلند مقام تک پہنچا دیا۔ مگر رفتہ رفتہ اس کی یہ امید مایوسی سے بدلنے لگی۔ اس نے دیکھا کہ میری عمر ختم ہوتی جا رہی ہے۔ میرا بڑھاپا بڑھتا جا رہا ہے۔ میری سیدھی مگر خم ہونے لگی ہے۔ میرا صاف دماغ پر انگڑی کے آثار محسوس کرنے لگا ہے۔ لیکن ہندوستان نے ابھی آزادی کی ہوا تک نہیں کھائی۔ تم خود ہی سمجھ سکتے ہو کہ ایسے آدمی کی غصہ سے کیا کیفیت ہوگی۔ وہ اس آگ کو کتنا ہی دبانے۔ اس کے دماغ میں ہر دقت یہ شعلہ اٹھ رہا ہوگا۔ کہ میری ساری امیدوں پر پانی پھر گیا میری محنت اکارت چلی گئی۔ اور میری جدوجہد نے کوئی پھل پیدا نہ کیا۔ میں مرنے لگا۔ تو شاید میری ان ساری قربانیوں کے بعد ہندوستان کی آزادی کا سہرا کسی ایسے لیڈر کے سر بندھیگا۔ جس نے میرے برابر تو کیا۔ مجھ سے ہزاروں حصے کم بھی قربانیاں نہیں کی ہوگی۔ اور میں اپنے ملک کو غلام دیکھنے کی حالت میں ہی مٹی کے نیچے دفن ہو جاؤں گا۔ یا آگ میں جل کر فنا ہو جاؤں گا۔ تم اگر ذرا بھی قوتِ فکر یہ سے کام لو۔ تو تم اس کی دائمی حالت کے سمجھنے میں کچھ نہ کچھ کامیاب ہو سکتے ہو۔ پس ایک انسان مگر انسان جسے خدا کی مدد حاصل نہیں۔ گو وہ سو نہ سے کہتا ہے۔ کہ مجھے اندرونی آواز سنائی دیتی ہے۔ مگر حقیقت وہ اس کے نفس کا دھوکہ ہے۔ اسے کوئی آواز سنائی نہیں دیتی۔ تم سمجھ سکتے ہو۔ کہ اس مایوسی کی حالت میں اس کے اندر کتنا غصہ پیدا ہوتا ہوگا۔ اور اسے انگریزوں کے خلاف کتنا جوش آتا ہوگا۔ اب اس کے متعلق یہ خیال کر لینا کہ جنگ کے بعد جب جرمنی اپنی جگہ چلا جائیگا اور جاپان اپنی جگہ وہ انگریزوں سے صلح کرے گا۔ اور کہے گا آؤ ہم ملکر ایک حکومت قائم کر لیں۔ یہ ناممکن بات ہے۔ اب انگریزوں کے خلاف سیاسی ہندوستانیوں کے دلوں میں ایسا کینہ اور بغض پیدا ہو چکا ہے۔ کہ جب بھی حکومت ہندوستانیوں کے ہاتھ آئی رہاں کی اکثریت انگریزوں کو ہندوستان سے الگ

کرنے کی کوشش کرے گی۔
 ادھر مسلمانوں کی جو کیفیت ہے۔ وہ بھی ویسی ہی دردناک ہے۔ مسلمانوں نے پہلے ہندوؤں کا ساتھ دیا۔ اور گو خلافتِ مومنٹ کی گاندھی جی نے تائید کی۔ لیکن حقیقت انہوں نے خلافتِ مومنٹ کے پردہ میں ہندوستان کی آزادی کی بنیاد رکھ دی اور خلافت کی تحریک ان کے مقصد کو تقویت دینے والی بن گئی۔ اگر اس وقت ہندوستان میں خلافت کی تحریک جاری نہ ہوتی۔ تو کانگریس کبھی اتنی مضبوط نہ ہوتی۔ جتنی اس وقت مضبوط ہے۔ ممکن ہے وہ کسی قدر طاقت حاصل کر لیتی۔ مگر موجودہ طاقت کا وہ سینکڑوں حصہ بھی نہ ہوتی۔ مسلمان بیشک نظام میں کمزور ہے۔ مگر وہ سپاہی اچھا ہے۔ وہ اپنی ذات میں خود نظام قائم کرنے میں ڈھیلا ہے اس لئے کہ وہ خدا سے ڈر جا پڑا۔ اس کی تمام ترقی خدا تعالیٰ کے احکام پر عمل کرنے اور اس کے راستے پر چلنے میں مرکوز ہے۔ مگر چونکہ وہ خدا سے دور جا پڑا۔ اس لئے وہ ترقی سے بھی محروم ہو گیا۔ لیکن سپاہی آج بھی وہ اچھا ہے۔ اور آج بھی مسلمان جان دینے میں دوسروں سے زیادہ دلیر ہے۔ بہر حال اس میں کوئی شبہ نہیں۔ کہ گاندھی جی کو مسلمانوں نے بڑا بنایا۔ اسی طرح اس میں بھی کوئی شبہ نہیں۔ کہ مولوی محمد علی اور مولوی شوکت علی کو بھی گاندھی جی نے بنایا۔ گاندھی جی کا نظام کو قائم رکھنے والا ہاتھ اگر ان کے ساتھ نہ ہوتا۔ تو وہ اتنا کام نہ کر سکتے جتنا انہوں نے کیا۔ بہر حال ایسے شخص کی ہدایت کے ماتحت جو تنظیم کی قوت اپنے اندر رکھتا تھا۔ انہوں نے ہندوستان کو ابھارا۔ اور مسلمانوں اور ہندوؤں میں وقتی طور پر ایسا اتحاد قائم ہو گیا۔ کہ مسلمانوں نے سمجھا۔ اب ہمیشہ کے لئے انکا آپس بھائی چارا قائم ہو گیا ہے۔ مگر ابھی زیادہ عرصہ نہیں گزرا تھا۔ کہ مسلمانوں نے دیکھا جس طرح پہلے رام چند دفاتر میں مسلمانوں کی ملازمت میں روک بنتا تھا۔ اسی طرح آج بھی رام چند

یہ پسند نہیں کرتا۔ کہ عبدالرحمن کو کوئی ملازمت ملے۔ جس طرح پہلے دیوی دیوال مسلمانوں کا ہاتھ کھانے پینے کی چیزوں کے ساتھ چھو جانے کی وجہ سے انہیں نجس اور ناپاک سمجھتا تھا۔ اسی طرح آج بھی دیوی دیوال یہ برداشت نہیں کر سکتا۔ کہ کوئی مسلمان اس کے کھانے پینے کی چیزوں کو ہاتھ لگائے بلکہ پہلے سے زیادہ اس کے دل میں مسلمانوں کی نفرت پیدا ہو چکی ہے۔ مین چار سال تو انہوں نے تجربہ میں گزارے۔ مگر پھر مسلمانوں کی آنکھیں کھلیں۔ اور ان میں بغاوت کے آثار پیدا ہونے شروع ہوئے۔ لیڈروں نے ان کو روکنا چاہا مگر مسلمانوں کی بغاوت بڑھتی چلی گئی۔ یہاں تک کہ ان کی اکثریت گاندھی جی سے الگ ہو گئی۔ اور لیڈروں نے بھی محسوس کیا۔ کہ اب ان کی صرف لیڈری ہی لیڈری رہ گئی ہے۔ مسلمان ان کے ساتھ نہیں رہے۔ تب انہوں نے بھی گاندھی جی کو چھوڑ دیا۔ اور مسلمان پہلے سے آئے۔ اس کے بعد بار بار مسلمانوں نے ہندوؤں کے ساتھ سمجھوتہ کی کوشش کی۔ مگر ہندوؤں نے ہر بار یہی کہا کہ پہلے ہندوستان کی آزادی کا مسئلہ طے ہو جانا چاہیے۔ اس کے بعد تمہارے حقوق کا خیال رکھ لیا جائے گا۔ آخر جو کیفیت ہندوؤں کے دل کی انگریزوں سے سمجھوتہ نہ ہوتے دیکھ کر ہو گئی تھی۔ وہی کیفیت مسلمانوں کے دل کی ہندوؤں سے سمجھوتہ نہ ہوتے دیکھ کر ہو گئی۔ چنانچہ ایک طرف اگر گاندھی جی نے ایک لمبے تجربہ کے بعد اعلان کر دیا۔ کہ اب ہم انگریزی حکومت کے ماتحت نہیں رہ سکتے۔ ہم پہلے آزادی حاصل کریں گے۔ اور پھر سوچیں گے۔ کہ انگریزوں سے کیسے تعلقات رکھیں۔ تو دوسری طرف مسلم دنیا نے بھی یہ اعلان کر دیا۔ کہ ہم ایک لمبے تجربہ کے بعد اس نتیجہ پر پہنچے ہیں۔ کہ ہم ہندو اکثریت کے ماتحت نہیں رہ سکتے

ہم پہلے آزادی حاصل کریں گے۔ اور پھر سوچیں گے۔ کہ ہندوؤں کے ساتھ ہمارے کیسے تعلقات ہوں گے۔ گویا جو آواز گاندھی جی نے انگریزوں کے مقابلہ میں بلند کی۔ وہی آواز مسلمانوں نے ہندوؤں کے مقابلہ میں بلند کر دی۔ اور جو کیفیت تعلیم یافتہ ہندوؤں کے دلوں میں انگریزوں کے متعلق پیدا ہوئی تھی۔ وہی کیفیت تعلیم یافتہ مسلمانوں کے دلوں میں ہندوؤں کے متعلق پیدا ہو گئی۔ ان حالات میں جس وقت بھی جنگ ختم ہوگی۔ اندرونی فسادات سے بہت زیادہ ہوں گے۔ کیونکہ چالیس کروڑ آبادی اور بیدار آبادی کو انگریز زیادہ دیر تک اپنے ماتحت نہیں رکھ سکتے۔ ہر غفلت سمجھ سکتا ہے۔ کہ انہیں ہندوستانیوں کو آزادی منور دینی پڑے گی۔ مگر اس کے بعد دو خطرناک لہریں اٹھیں گی۔ جو ملک میں پھیل جائیں گی۔ ایک طرف ہندو اکثریت ہوگی۔ جو برٹش ایمپائر سے اپنے آپ کو الگ کرنے کے درپے ہوگی۔ اور دوسری طرف مسلمانوں کی پیچ ہوگی۔ جو ہندو اکثریت کے مقابلہ میں بلند ہوگی۔ ان دو زبردست تحریکوں کے نتیجے میں کوئی شخص یہ خیال بھی نہیں کر سکتا۔ کہ

بہترین نتائج کے لئے ہمیشہ جادو اثر
بائیو میکانکس
 ہماری تیار شدہ (پوڈر) اور امین
 (ٹیبلٹ) استعمال کریں۔ نرک بالکل دہی
 ایک بار تجربہ سے ہماری دیانتداری
 خوش معاملگی اور سچائی کا امتحان کریں
 کتابیں بھی مل سکتی ہیں۔
 دی بائیو لاجیکل فارمیسی
 موچی گیٹ۔ نورگی۔ لاہور

ہندوستان میں امن قائم رہ سکتا ہے ہماری آنکھوں کے سامنے اس وقت دو فوجیں تیار ہو رہی ہیں۔ ایک فوج اپنے آپ کو برطیش ایمپائر سے نکالنے کے لئے کوشش کرے گی۔ اور ایک فوج ہندو اکثریت کو اپنے اوپر غالب آنے سے روکے گی۔ پھر یہ

دو فوجیں

کسی دو علاقوں میں نہیں۔ کہ انسان سمجھے میں کسی کو نے میں جا بیٹھوں گا۔ اور اس طرح امن میں رہوں گا۔ بلکہ یہ فوجیں سارے ملک میں پھیلی بیٹھی ہیں۔ ہر گاؤں میں دو فوجیں موجود ہیں۔ ہر قصبہ میں یہ دو فوجیں موجود ہیں۔ ہر شہر میں یہ دو فوجیں موجود ہیں۔ ہر ضلع میں یہ دو فوجیں موجود ہیں۔ ہر صوبہ میں یہ دو فوجیں موجود ہیں۔ اس لئے جس وقت یہ لڑائی چھڑے گی۔ یہ ایک صوبہ کی لڑائی نہیں ہوگی۔ یہ ایک ضلع کی لڑائی نہیں ہوگی۔ یہ ایک علاقہ کی لڑائی نہیں ہوگی۔ بلکہ ہر شہر اور گاؤں گاؤں اور کھر کھر کی لڑائی ہوگی۔ پس یہ مت خیال کرو۔ کہ بدامنی کی موجودہ رو کو دور کرنے کے لئے میری طرف سے جو اعلان کیا گیا تھا وہ ختم ہو چکا ہے۔ وہ اعلان قائم ہے۔ اور قائم رہے گا۔ جب تک اس قسم کی تمام بدامنیوں اور فسادات کا خاتمہ نہیں ہو جاتا۔

علاوہ ازیں اس بات کو بھی یاد رکھو کہ موجودہ جنگ کے بعد ایک عظیم الشان خلا پیدا ہو جائے گا۔ ایسا خلا کہ اس سے پہلے ایسا خلا بہت کم پیدا ہوا ہے۔ اور خدا تعالیٰ کا یہ قانون ہے کہ خلا کبھی قائم نہیں رہ سکتا بلکہ وہ ضرور پُر کیا جاتا ہے۔ پس وہ عظیم الشان خلا جو ایسیا اور یورپ میں پیدا ہونے والا ہے۔ اس کو کوئی نہ کوئی قوم ضرور پُر کرے گی۔ اور درحقیقت وہی قوم دنیا کے مستقبل کی ذمہ دار قرار دی جا سکتی ہے۔ جس قوم کو یہ توفیق مل جائے گی۔ کہ وہ اس خلا کو پھر دے۔ اسی قوم کو یہ توفیق بھی ملے گی۔ کہ وہ آئندہ دنیا کی راہنما بنے ہم نہیں جانتے کہ ہمارے لئے خدا تعالیٰ نے کیا مستقبل مقدر کیا ہوا ہے

لیکن ہم یہ ضرور جانتے ہیں۔ کہ اس خلا کا مذہبی حصہ پُر کرنا خدا تعالیٰ نے ہمارے ذمہ رکھا ہوا ہے۔ مگر کیا تم سمجھتے ہو۔ کہ خلا دنیا میں آسانی سے پُر ہو جایا کرتے ہیں۔ کوئی خلا آسانی سے پُر نہیں ہوتا۔ بلکہ وہی قوم خلا کو پُر کر سکتی ہے جو خون کی نہلیوں میں سے چلتی ہوئی آئے۔ آج تک دنیا میں کبھی کسی قوم نے خلا پُر نہیں کیا۔ جب تک پہلے وہ اپنی گردنوں کو کٹوانے کے لئے تیار نہیں ہوتی۔ جب تک وہ پہلے وطن سے بے وطن ہونے کے لئے تیار نہیں ہوتی۔ جب تک وہ پہلے اپنی جانوں کو قربان کر نیلے لئے تیار نہیں ہوتے۔ پھر اپنی عزت و لوگو قربان کرنے کے لئے تیار نہیں ہوتی۔ ہم یہ نہیں کہہ سکتے کہ دنیا کے اس

خلا کو پورا کرنے کا وقت

کب آئے گا۔ مگر ہم یہ ضرور کہہ سکتے ہیں۔ کہ اس خلا کا مذہبی حصہ پُر کرنا خدا تعالیٰ نے ہمارے ذمہ رکھا ہوا ہے۔ میں نے تمہیں باہر سمجھایا ہے کہ

تم یہ مت سمجھو

کہ ہم چونکہ تبلیغی جماعت ہیں۔ اس لئے کوئی دشمن ہماری گردنوں کو نہیں کاٹے گا۔ ایسا خیال کرنا اول درجہ کی نادانی اور حماقت ہے۔ میں نے بار بار تمہارے ذہنوں سے اس بات کو نکالا ہے۔ مگر میں دیکھتا ہوں کہ جب بھی کوئی ایسا ذکر آئے ہماری جماعت کے بعض لوگ فوراً کہہ دیا کرتے ہیں۔ کہ یہ کیسی بے وقوفی کی بات ہے ہم تبلیغ کرنے والے ہیں۔ لڑنے والے کہاں ہیں۔ کہ ہماری گردنیں کاٹنے کے لئے تو میں آگے بڑھیں گی۔ مگر یہ خیال بالکل غلط اور باطل ہے۔ دنیا میں

ہمیشہ مبلغوں کی گردنیں کاٹی جاتی ہیں

مسیحیوں کی تین سو سال تک گردنیں کاٹی گئیں۔ حالانکہ مسیحی جنگ سے جتنے متفرق تھے۔ اتنے ہم نہیں۔ ہمیں تو اسلام وقت پر لڑائی کی اجازت دینا ہے۔ مگر مسیحیوں کو لڑائی کی کسی صورت میں اجازت نہیں تھی۔ لیکن باوجود اس کے ان کی گردنیں کاٹی گئیں۔ اور سینکڑوں سال تک کاٹی

گئیں۔ اسی طرح جب ہم بھی صحیح معنوں میں تبلیغ کریں گے۔ تو دنیا اس بات پر مجبور ہوگی۔ کہ ہماری گردنوں کو کاٹے۔ ابھی تک تو ہم نے تبلیغ کو اس رنگ میں جاری ہی نہیں کیا۔ کہ ہماری جماعت کے آدمیوں کی گردنیں کاٹی جائیں۔ تمہارا مبلغ امریکہ میں گیا۔ اور اسے وہاں کی حکومت نے نکال دیا۔ مگر تم نے کیا کیا۔ تم اناشد وانا الیہ راجعون پڑھ کر بیٹھ گئے۔ مگر

جب حقیقی تبلیغ کا وقت آئے گا

اس وقت یہ طریق اختیار نہیں کیا جائیگا۔ فرض کرو تمہارا مبلغ امریکہ میں جاتا ہے۔ اور اسے وہاں کی حکومت نکال دیتی ہے۔ تو اس وقت یہ نہیں ہوگا۔ کہ تم خاموشی سے گھروں میں بیٹھ رہو۔ بلکہ تمہارا دوسرا مبلغ اس جگہ جائے گا۔ اس کو نکال دیا جائے گا۔ تو تیسرا مبلغ جائیگا۔ اس کو نکال دیا جائے گا۔ تو چوتھا مبلغ جائے گا۔ اسی طرح ایک کے بعد دوسرے اور دوسرے کے بعد تیسرے اور تیسرے کے بعد چوتھے شخص کو وہاں جانا پڑے گا اور جب اس طرح بھی کوئی اثر نہیں ہوگا تو ہزاروں شخصوں سے کہا جائے گا۔ کہ وہ اپنے اپنے گھروں سے نکل کھڑے ہوں۔ اور خواہ انہیں بھوکا رہنا پڑے۔ خواہ پیاس کی تکلیف برداشت کرنی پڑے۔ خواہ پیدل سفر کرنا پڑے وہ جائیں۔ اور اس ملک میں داخل ہو کر تبلیغ کریں۔ جس ملک میں داخل ہونے سے حکومت نے روک رکھا ہے۔ ایسی صورت میں کیا تم سمجھتے ہو۔ امریکہ والے تمہیں قتل نہیں کریں گے۔ وہ ہر اس شخص کو جو ان کے ہاتھ آئے گا قتل کریں گے اور کوشش کریں گے۔ کہ ان کے ملک میں ہمارا کوئی مبلغ داخل نہ ہو۔ لیکن اس کے باوجود جو مبلغ داخل ہوتے ہیں کامیاب ہو جائے گا۔ وہ ایسی شان کا مبلغ ہوگا۔ کہ امریکہ کے لوگ خود بخود اس کی باتیں سننے پر مجبور ہوں گے۔ مگر اب تو یہ ہوتا ہے۔ کہ سیکڑے یا پندرہ کلاس میں ایک شخص سفر کرتا ہوا جاتا ہے اسے ہر قسم کی سہولتیں میسر ہوتی ہیں اور

وہ کسی غیر ملک میں جا کر تبلیغ کرنے لگتا ہے۔ ایسی شخص

مبلغ نہیں سیاح

ہے۔ مبلغ تو میں وہی ہیں۔ کہ جب حکومتیں انہیں اپنے ملک میں داخل ہونے سے روکتی ہیں۔ تو وہ خاموش نہیں بیٹھ جاتیں۔ بلکہ اپنی تجارت۔ اپنی زراعت۔ اپنی ملازمت اور اپنے گھر بار کو چھوڑ کر نکل کھڑی ہوتی ہیں۔ اور ان میں سے ہر شخص یہ تہیہ کئے ہوئے ہوتا ہے۔ کہ اب میں اس ملک میں داخل ہو کر رہوں گا۔ اور تبلیغ کروں گا۔ ایسی صورت میں

دوہی باتیں

ہو سکتی ہیں یا تو حکومت رستہ دے اور مبلغوں کو اپنے ملک میں داخل ہونے دے یا انہیں داخل نہ ہونے دے۔ اور ان سب کو اپنے حکم سے مردا ڈالے۔ اور یہ دونوں باتیں ایسی ہیں جو قربانیوں کا مطالبہ کرتی ہیں۔ اگر حکومت رستہ دے گی تو تم تبلیغ میں کامیاب ہو جاؤ گے۔ اور اگر حکومت تمہیں مارے گی تو تم خون کی ندی میں بہ کر اپنی منزل مقصود کو پہنچو گے۔

پس یہ مت خیال کرو کہ مبلغوں کے لئے قربانیاں نہیں ہوتیں۔ وہ تبلیغ جو ملکوں کو بلا دیتی ہے۔ ابھی تک ہم نے شروع ہی نہیں کی۔ لیکن اب اس جنگ کے بعد غالباً زیادہ انتظار نہیں کیا جائے گا۔ اور تمہیں ان قربانیوں کیلئے اپنے گھروں سے باہر نکلنا پڑے گا

مگر تم میں سے کتنے ہیں جو یہ قربانیاں کر سکتے ہیں کیا تم سمجھتے ہو کہ سلسلہ کا خزانہ ان سب کے اخراجات برداشت کرے گا۔ اور اگر دو چار لاکھ آدمی ہمارے جماعت میں سے نکل کھڑے ہوں تو سلسلہ کے خزانہ سے ان کو مدد دی جائے گی سلسلہ کا خزانہ تو ان کے دسویں سوں۔ پندرہویں۔ بلکہ دسویں حصہ کو خالی روٹی بھی مہیا نہیں کر سکتا۔ کجا یہ کہ ان کے دوسرے اخراجات برداشت کرے۔ تب کیا ہوگا۔ یہی ہوگا۔ کہ تمہیں کہا جائے گا۔ تم کچھ بولنا چاہتے ہو۔ نکل کھڑے ہو۔ اور فیصلہ کر لو۔ کہ جب تک اس ملک کی تبلیغ کا راستہ نہیں کھلتا تم وہاں نہیں آؤ گے۔

جو لوگ آج

قربانیوں کے دعوے

کرتے ہیں۔ کیا وہ سمجھتے ہیں۔ کہ کل اگر ان سے اسی رنگ میں قربانیوں کا مطالبہ کیا گیا۔ تو وہ بغیر کسی ہچکچاہٹ کے نکل کھڑے ہونگے۔ میں سمجھتا ہوں۔ قربانیوں کا دعویٰ کرنا آسان ہوتا ہے۔ اور شدت اگر موت کا سوال ہوتا۔ تو ہم میں سے ہر شخص اپنی جان دینے کے لئے آگے آ جاتا۔ لیکن سوال یہ ہے۔ کہ کیا وہ اس بات کے لئے تیار ہیں۔ کہ اگر انہیں سلسلہ کی طرف سے تبلیغ کے لئے غیر ممالک میں نکل جانا حکم ملے تو وہ گھر میں آئیں۔ سوٹی ہاتھ میں پکڑیں۔ اور اپنی بیوی سے کہیں۔ یہ سب گھر کی چیزیں تمہارے پاس ہیں۔ تم چلی بیسیو۔ اور اپنا اور اپنے بچوں کا گزارہ کر دو۔ میں امریکہ یا جرمنی یا روس جا رہا ہوں۔ کیونکہ وہاں کی حکومت نے ہمارے تبلیغ کو نکال دیا ہے۔ اسی طرح ہر احمدی اپنے اپنے گھر کے دروازے بند کر کے۔ اور سوٹی ہاں میں سے کر نکل کھڑا ہو۔ اور اس کے دل میں ذرا بھی یہ احساس نہ ہو۔ کہ اسکی بیوی اور بچوں کا کیا بنے گا۔ اور وہ کس طرح گزارہ کریں گے۔ اگر یہ زمانہ آ جائے۔ تو تم خود ہی غور کر لو۔ کہ تم میں سے کتنے ہیں۔ جو اپنے نفس کو اس قسم کی قربانی پر تیار پاتے ہیں۔

تم مت سمجھو۔ کہ یہ وقت دور ہے

اب وہ دن جن میں جماعت کو اس رنگ میں قربانیاں کرنی پڑیں گی۔ دور نہیں معلوم ہوتے بلکہ بہت ہی قریب آ پہنچے ہیں۔ اور جنگ کے بعد کے قریب ترین عرصہ میں ہمیں ان قربانیوں کو پیش

سرمہ ممیرا خاص

آنکھیں ایک نعمت ہیں۔ اگر آنکھوں میں کسی قسم کی تکلیف ہو یا نظر کمزور ہو۔ سرمہ ممیرا خاص استعمال کریں۔ نادریان کے بڑے بڑے گھروں میں استعمال اور مقبول ہو چکا ہے۔

قیمت فی تولیہ چھ ماشہ عہ۔ تین ماشہ ۱۲ اکیسیر نزلہ

پرانانزلہ یا بار بار ہونیوالانزلہ بیماریوں کی جڑ ہے۔ اس کا بہترین علاج اکیسیر نزلہ ہے۔

قیمت یکصد قرص عہ

منہ کا پتہ

دواخانہ خدمت خلق نادریان پنجاب

کام کا وقت نزدیک آ گیا ہے

کرتا ہوگا۔ تیاری کا وقت ختم ہو رہا ہے۔ اس لئے یہ خیال اپنے ذہنوں میں سے نکال دو۔ کہ ہم لڑنے والی قوم نہیں ہیں۔ تم خون کی ندیوں میں چلنے کے لئے تیار رہو۔ اپنی گردنیں دشمنوں کے ہاتھوں کٹوانے کے لئے آمادہ رہو اور اس بات کو سمجھ لو۔ کہ اس قسم کی قربانیوں کے بغیر جماعتی ترقی ناممکن ہے۔ یہ خیال اپنے دلوں میں کبھی مت آنے دو کہ چونکہ تم امن سے رہتے ہو۔ فقہ و فساد میں حصہ نہیں لیتے۔ اس لئے دنیا تمہارا خون نہیں بہائیگی۔ با امن تو ملو کو بھی دنیا میں مارا جاتا ہے۔ اور ان پر بھی ایسا وقت آتا ہے۔ جب انہیں کہا جاتا ہے کہ **مرنے جاؤ اور بڑھتے جاؤ** مگر میرے لئے ابھی جماعت کی موجودہ حالت کو دیکھتے ہوئے یہ یقین کرنا مشکل ہے کہ اس میں ہر شخص اس رنگ میں قربانی کرنے کیلئے تیار ہوگا ابھی چند دن کی بات ہے۔ ہماری جماعت کے **ایک دس سالہ بچے نے**

مجھے ایک خط لکھا۔ جسے پڑھ کر مجھے حیرت بھی آئی۔ اور خوشی بھی۔ اس نے اپنے خط میں لکھا۔ کہ آپ ہمیشہ اپنے خطبات اور تقریریں میں جماعت کو قربانیوں کی طرف توجہ دلاتے ہیں۔ مگر ساتھ ہی کہتے ہیں۔ کہ ابھی جماعت اس کے لئے پورے طور پر آمادہ نہیں ہوئی۔ آپکا یہ خیال نوجوانوں کی نسبت صحیح نہیں۔ وقت آنے پر آپ کو معلوم ہوگا۔ کہ جماعت کا ہر نوجوان اپنے آپ کو موت کے مونہہ میں ڈالنے کے لئے تیار ہے۔ مجھے اس بچے کا یہ خط پڑھ کر مزہ تو بہت آیا۔ مگر مزہ ضرورت کو پورا نہیں کر دیا کرتا جس قسم کی قربانیوں کی ہماری جماعت کو ضرورت ہے۔ اور جس قسم کی قربانیوں سے کام لے کر ہم آگے بڑھ سکتے ہیں۔ انکا تو خیال کھکے بھی دل کانپ جاتا ہے۔ لڑا اٹھتا ہے۔ کہ نہ معلوم جماعت اس بوجھ کو اٹھا سکیگی یا نہیں۔

وہ لوگ

جو ابھی نمازوں میں ہی سست ہیں۔ وہ لوگ جو ابھی اپنی زبان کو ہی گالیوں سے نہیں روک سکتے۔ وہ لوگ جو اپنے بھائیوں سے لڑنے کے لئے ہر وقت تیار رہتے ہیں ان سے میں یہ کب امید کر سکتا ہوں۔ کہ وہ وقت آنے پر وہ دین کے لئے ہر قسم کی قربانی کرنے کیلئے تیار ہونگے۔ وہ اس بات کیلئے تو تیار ہونگے

کہ جب دس میں آدمی ہماری جماعت میں سے اپنی جانیں قربان کرنے کا عہد کر کے گھروں سے نکل کھڑے ہوں۔ تو وہ داہ داہ اور شاہ شاہ کہنے لگ جائیں۔ مگر یہ کہ وہ سارے ہی اپنے گھروں سے نکل کھڑے ہوں۔ اور اس روک کو پٹانے کے لئے تیار ہو جائیں جو تبلیغ کے راستہ میں واقع ہو۔ اور جس کو پٹانے بغیر صحیح طور پر تبلیغ نہ ہو سکتی ہو۔ اس کو ماننا بھی میرے لئے مشکل ہے۔ ہاں میں

اللہ تعالیٰ سے دعا کرتا ہوں۔ کہ جب وہ وقت آئے۔ تو ہم میں سے ہر ایک کو۔ خواہ مرد ہو۔ یا عورت اللہ تعالیٰ توفیق دے۔ کہ وہ اپنی جان کو قربان کرنے کے لئے آگے نکل آئے۔ تاکہ ہم اس کے انعام کو حاصل کرنے والے ہوں۔ اُسے ناراض کر کے اپنی عاقبت تباہ کرنے والے نہ ہوں۔ اگر

ہماری جماعت کا ہر فرد

اس رنگ میں قربانی کرنے کے لئے تیار ہو جائے۔ تو فتح اور کامیابی کا دن ہمارے لئے جلد سے جلد آ سکتا ہے۔ ورنہ اس دن کا خوشنما منظر ہمارے سامنے نہیں آ سکتا۔

خدا بہتر جانتا ہے۔ کہ وہ وقت کب آئیگا۔ اور اللہ ہی جانتا ہے۔ کہ یہ آواز میری زبان سے بلند ہوگی۔ یا کسی اور شخص کی زبان سے۔ مگر میں یہ تمہیں صاف صاف اور واضح طور پر بتا دینا چاہتا ہوں۔ کہ جس دن تک یہ آواز بلند نہیں ہوگی۔ اور جس دن تک ہماری جماعت اس آواز پر لبیک نہیں کہے گی۔ صرف زبان سے نہیں۔ بلکہ اپنے عمل سے۔ اس وقت تک

احمدیت کی ترقی کا دن

نہیں چڑھ سکتا۔ اور کبھی نہیں چڑھ سکتا۔

خطیب کے خریدار نوٹ فرمائیں

ذیل میں ان اصحاب کے اسمائے گرامی درج ہیں۔ جن کا چندہ ختم ہو چکا ہے یا ۳۰ ستمبر ۱۹۴۲ء تک کسی تاریخ کو ختم ہوتا ہے۔ تمام اصحاب سے گزارش ہے کہ وہ بہت جلد اپنا چندہ ارسال فرمادیں۔ جن اصحاب کی طرف سے ۱۰ ستمبر ۱۹۴۲ء تک چندہ وصول نہ ہوگا۔ ان کے نام ۱۰ تاریخ کے بعد جو خطبہ لے ہوگا۔ دی۔ پی۔ ہوگا۔ شریف افضل

۱۹۲ - میاں نصیر الدین فیروز الدین صاحب	۹۰۱ - فضل محمد صاحب	۱۱۸۹ - چوہدری نذیر احمد صاحب
۵۱۳ - مستری مولابخش صاحب	۹۲۹ - میاں عبدالحق صاحب	۱۱۹۱ - ڈاکٹر محمد نوشاد خان صاحب
۵۶۱ - ابوالقاسم خان صاحب	۱۰۱۳ - ایم۔ ڈی نظیر محمود صاحب	۱۱۹۲ - بابو محمد جمیل خان صاحب
۵۵۷ - غلام علی صاحب	۱۱۵۶ - رحمت اللہ صاحب	۱۱۹۶ - محمد حسن خاں صاحب سٹوڈنٹ
۵۶۲ - سلیمان خان صاحب	۱۱۷۱ - حافظ عبدالعزیز صاحب	۱۱۹۷ - مستری علی محمد صاحب
۶۵۴ - محمد عرفان خان صاحب	۱۱۷۲ - چوہدری محمد شفیع صاحب	۱۱۹۹ - غنایت اللہ صاحب
۶۶۳ - مستری محمد حسین صاحب	۱۱۷۶ - مستری قدیر احمد صاحب	۱۲۰۱ - مولوی محمد نور الدین صاحب
۶۶۷ - محمد ابراہیم صاحب	۱۱۷۷ - میاں فیروز الدین صاحب	۱۲۰۳ - محمد احمد صاحب
۶۷۷ - ملک علی بخش صاحب	۱۱۷۹ - سید وزارت حسین صاحب	۱۲۰۶ - محمد ابراہیم صاحب
۶۹۵ - ڈاکٹر عبدالحق صاحب	۱۱۸۰ - نور الدین صاحب منیر	۱۲۰۸ - حسن محمد صاحب
۷۲۱ - مسز غلام سرور صاحب	۱۱۸۱ - چوہدری محمد نذیر صاحب	۱۲۰۹ - بشیر حسین شاہ صاحب
۷۶۶ - عبد الحمید صاحب	۱۱۸۲ - بیگم محمد اسلم صاحب	۱۲۱۰ - ماسٹر قمر علی صاحب
۸۶۷ - فیض الرحمن صاحب	۱۱۸۵ - احمد بخش صاحب	۱۲۱۶ - مسز۔ لے۔ کیو۔ ایچ دین صاحب
۸۵۹ - خوشی محمد صاحب	۱۱۸۶ - محمود احمد صاحب	۱۲۲۰ - آر۔ لے۔ ارشد صاحب
۸۷۷ - چوہدری بشیر احمد صاحب	۱۱۸۷ - کریم اللہ خان صاحب	۱۲۲۱ - چوہدری عبدالباری صاحب
۸۹۸ - چوہدری مبشر احمد صاحب	۱۱۸۸ - منشی علی اکبر صاحب	۱۲۳۲ - سلطان علی محمد علی صاحب

۱۳۱۷ - محمد رمضان خان صاحب
 ۱۳۱۸ - مستری محمد الدین صاحب
 ۱۳۳۲ - منشی رحمت خان صاحب
 ۱۳۳۷ - سید محمد عبدالرسول صاحب
 ۱۳۴۰ - قاضی عبدالرحمن صاحب
 ۱۳۵۸ - حکیم الدین صاحب
 ۱۳۶۶ - عبدالحکیم صاحب

۱۳۶۹ - ایم ایس رشید صاحب
 ۱۳۷۵ - منور احمد خان صاحب
 ۱۳۸۸ - چوہدری عبدالعزیز خان صاحب
 ۱۳۹۱ - سید فضل الرحمن صاحب
 ۱۴۱۱ - چوہدری رحمت اللہ صاحب
 ۱۵۶۹ - عبدالنقی خان صاحب
 ۱۵۸۷ - انبال خانم صاحبہ

۱۶۰۹ - مرزا علی اکبر صاحب
 ۱۶۱۲ - نذیر محمد خان صاحب
 ۱۶۲۱ - عبدالرشید صاحب
 ۱۶۸۹ - چوہدری احمد الدین صاحب
 ۱۶۹۰ - محمد علی صاحب
 ۱۶۹۶ - خدابخش صاحب
 ۱۶۹۷ - محمد ابراہیم صاحب

طیبہ عجائب گھر کے متعلق مازہ رائے

شیخ مبارک اسماعیل صاحب نے بی بی طیبہ ماسٹر ڈسٹرکٹ بورڈ ہائی سکول مندری ضلع لائل پور تحریر فرماتے ہیں۔ دو کئی سال ہو چکے ہیں طیبہ عجائب خانہ قادیان دیکھنے کا موقع ملتا رہا حکیم عبدالعزیز خان صاحب کو ہمیشہ اسے نہایت ہی بارونق بنانے کا شوق رہا ہے۔ اور اس بار میں وہ بہت حد تک کامیاب ہوئے ہیں قیمتی پتھر مثلاً یا قوت زمرود۔ یلم وغیرہ اتنی اقسام کے موجود ہیں کہ جتنا ان اشیاء کو دیکھا جائے۔ اتنا ہی دلچسپی میں اضافہ ہوتا جاتا ہے۔ اور انسان بہت ہی متاثر ہوتا ہے۔ حکیم صاحب نہایت محبت اور اخلاص سے اشیاء موجودہ دکھاتے ہیں۔ اور ایسے اخلاق سے پیش آتے ہیں۔ کہ خواہ مخواہ کوئی نہ کوئی چیز خریدنے کو دل چاہتا ہے بعض مفردات و مرکبات کا قابل قدر اضافہ ہوا ہے۔ اور چند ایک ادویہ جو خریدی گئیں۔ نہایت مفید ثابت ہوئیں۔ میں حکیم صاحب کو اس کامیابی پر مبارکباد دیتا ہوں۔ مجھے امید ہے۔ قریب مستقبل میں یہ عجائب خانہ اور بھی شاد و مبارک ہو جائیگا۔
 ہر قسم کے حضرات و مرکبات ملنے کا پتہ ہے۔ - طیبہ عجائب گھر قادیان

MACLIGHT

Digitized By Khilafat Library Rabwah

بلیک آؤٹ کے لئے


NIGHT LAMP



اے سی بجلی کے علاقہ کیلئے
 نعمت کے عظمیٰ
 میک لائٹ انارٹیمپ

۹۹ فیصدی خرچ میں بچت

روزانہ تمام رات مسلسل جلانے سے تین ماہ میں صرف ایک بوٹ بجلی خرچ کرتا ہے۔ رات کو سوتے وقت اندھیر گھپ کی بجائے ٹھنڈی آرام دینے والی روشنی۔ بال بچوں والے گھروں کیلئے بچہ ضروری چیز دیکھنے میں خوبصورت۔ عمر میں پائیدار۔ میک لائٹ کے ہر ایک کس میں ایک سال کی گارنٹی کا لیبیل رکھا ہوتا ہے۔ اپنے شہر کے دوکاندار سے طلب کریں۔



میک لائٹ قادیان

A-7

شباکن دنیا بھر میں شہور ہو چکی ہے

شباکن ملیریا کا کامیاب علاج ہے۔ شباکن پنجاب کے علاوہ سندھ۔ بنگال بہار۔ یوپی اور ہندوستان کے باہر بھی جاری ہے۔ ابھی ہم کو افریقہ سے چودہ درجنوں کا آرڈر آیا ہے۔ ملیریا آرہا ہے آج ہی ایک شیشی خریدیں۔ قیمت یکھد قرص ایک روپے۔
 ملنے کا پتہ ہے۔ - دوا خانہ خدمت خلق قادیان پنجاب

کتاب سوانح صلاح الدین

برادری اسلام علیکم آج کل جبکہ مسلمانوں کے ملک اور سلطنتیں یہ فروری ہے۔ کہ مسلم نوجوانوں کو ان کے سلف صالحین کی شجاعت اور بہادری اور جہادانہ زندگیوں کے حالات سننا اور پڑھنے جائیں تاکہ ذہنی ضرورت کے مطابق ان میں جوش اور دلیری پیدا ہو۔ ایسے وقت میں ہر ایک دوست نے مسلمانوں کے مشہور جہاد بادشاہ صلاح الدین کی سوانح عمری شائع کی ہے جو ایک گزیر محقق مسلمانوں کی کتاب ترجمہ ہے۔ کتاب کی لکھا ہے۔ اور کاغذ اور جلد بہت قابل توجیہ ہے۔ اور باوجود اس گرانی کے قیمت صرف چار روپے ہے۔ - ملنے کا پتہ ہے۔
 شیخ محمد اسماعیل صاحب احمدی محلہ انصاریاں کوچہ شیخیاں پانی پت ضلع کراچل

محبوبہ حکیم صاحبہ نے نواب محمد علی خاں صاحبہ کو مالیر کوئلہ کا ارشاد گرامی ملاحظہ ہو

آپ کی فیسین کریم میں ایک مریض کو شکار کر دی تھی۔ ان کا چہرہ مہاسوں (کیلون) کی شرت سے ایسا معلوم ہوتا تھا۔ کہ گویا چیک نکل ہوئی ہے۔ اور اس قسم کے شیل مہاسے تھے۔ کہ کوئی علاج کارگر نہ ہوتا تھا مہاسوں کی جگہ بھی کر دیا جی تھیں۔ مگر میں خوشی سے اب یہ لکھنے کے قابل ہوں۔ کہ خدا کے فضل سے فیسین کریم نے یہ اثر دکھایا ہے۔ کہ انکا چہرہ مہاسوں پاک ہے اور داغ بالکل معدوم ہو چکے ہیں۔ بلکہ رنگ بھی پیشتر سے نکھر آیا ہے۔ اور اب بھی وہ اس خوف سے کہ دوبارہ پھینسیوں کا دورہ نہ ہو جائے۔ اسے برابر استعمال کئے جاتی ہیں۔ اور آپ کی وہ ممنون ہیں۔
 فیسین کریم بلاشبہ کیلون چھائیوں اور بدنا داغوں اور غرض چہرہ اور جلد کی بیماریوں کیلئے اکیسے ہے خوبصورت بنانی ہے۔ خوشبو دار، قیمت فی شیشی ایک روپیہ چھوٹا ڈاک بذمہ خریدار۔ ہر جگہ بکتی ہے۔ اپنے شہر کے جنرل مریٹ اور مشہور دوا فروشوں سے طلب کریں۔
 دی۔ پی منگوانے کا پتہ ہے۔ - فیسین کریم فارمیسی مکتبہ پنجاب

ہندوستان اور ممالک غیر کی خبریں

قاہرہ ۵ ستمبر - مصر کے مورچہ پر کل کوئی خاص گہری نہیں پائی گئی۔ جنوبی علاقہ میں جہاں لڑائی کا زور تھا۔ اتحادی طیاروں نے دشمن پر بم اور گولے برسائے۔ دشمن اتحادی قلعہ بندیوں میں کمزور جگہ تلاش کرنا چاہتا ہے مگر کہ نہیں سکا۔ ٹینکوں کی لڑائی ایک کافی وسیع علاقہ میں پہلی ہوئی ہے۔ اور اس میں آنا چڑھاؤ ہوتا رہتا ہے۔ سبب کی وجہ سے اتحادی ٹینکوں نے بہت سے جرمن ٹینکوں کو ٹھنڈا کر دیا۔ امریکن طیاروں نے بحیرہ روم میں دشمن کے جہازوں پر بم باری کی۔ ایک تجارتی جہاز پر بم لگتے دیکھے گئے۔ اور کسی ایک کے قریب پھٹے۔ کریٹ پر بھی چھاپہ مارا گیا۔

لاہور ۲ ستمبر حکومت پنجاب نے اعلان کیا ہے کہ پرائیویٹ اور کرایہ کی موٹر کاروں کے مالکوں کو چاہیے کہ ان کے قبضہ میں جتنے موٹروں کے ٹائریں۔ وہ ان سب میکروں کے نمبر حکومت کے پاس رجسٹر کرائیں۔ ورنہ انہیں پٹرول کے کوپن منسلک کیے جائیں گے۔

ماسکو ۲ ستمبر - دوپہر کے اسی اعلان میں کہا گیا ہے کہ سٹالن گراڈ کے جنوب مغرب میں روسی فوجوں کو کچھ اور پیچھے ہٹنا پڑا۔ دس لاکھ جرمن فوج ٹینکوں اور توپوں کی بہت بڑی تعداد کے ساتھ شہر تک پہنچنے کی کوشش میں ہے۔ جتنے ٹینک اور توپیں وہ اس وقت استعمال کر رہے ہیں۔ اتنی پہلے کبھی نہیں کیں۔ کل دن بھر روسی فوجوں کی جرمن فوجوں سے جو روسی صفوں میں گھس آئی تھیں۔ زور کی لڑائی ہوتی رہی۔ اخبار رپورٹس نے لکھا ہے کہ نو دور رسک کو ایک اور خطرہ پیدا ہو گیا ہے۔ ایک بہت بڑی جرمن فوج سمندری کنارے کے ساتھ ساتھ اس کی طرف بڑھ رہی ہے۔ روسیوں کو یہاں کچھ اور پیچھے ہٹنا پڑا۔ کراسنڈور کے جنوب میں بھی جرمن آگے بڑھنے کے لئے بڑا زور مار رہے ہیں۔ مشرقی کاکیشیا میں وہ ایک دریا کو پار کرنا چاہتے ہیں جہاں بڑے زور کی لڑائیاں ہو رہی ہیں۔

قاہرہ ۵ ستمبر - سرکاری اعلان میں کہا گیا ہے کہ بدھ کی رات کو کوئی بڑی میدانی لڑائی سمندر میں نہیں ہوئی۔ البتہ اتحادی طیاروں نے جگہ جگہ دشمن پر بم باری کر کے اسے سخت نقصان پہنچایا۔

قاہرہ ۲ ستمبر - سرکاری طور پر اعلان کیا گیا ہے کہ کل رات قاہرہ کے رقبہ پر ہوائی حملہ کیا گیا۔ جس پانچ اشخاص ہلاک اور تیس مجروح ہو گئے۔

بغاوت کی تیاریاں ہو رہی تھیں کہ سازش پکڑی گئی۔ پولیس اسلحہ کے دو بڑے بڑے ذخائر پر قبضہ کیا ہے۔ ایک فوجی نے ایک کانسٹیبل کو یکشنبہ کے روز قتل کر دیا تھا۔ اسے پھانسی دیا جانے لگا۔ تو اس قدر کثیر ہجوم جمع ہو گیا کہ اسے منتشر کر نیکے لئے مسلح گاڑیاں استعمال کرنی پڑیں۔

لنڈن ۲ ستمبر - سٹرن ڈویٹ کے خاص ایڈیٹر نے ڈینڈل ونگی ایک طیارہ کے ذریعہ قاہرہ پہنچ گئے ہیں جہاں ان کا شاندار استقبال کیا گیا۔

لنڈن ۲ ستمبر - جاپانی نیوز ایجنسی کا دعویٰ ہے کہ سیلیبس جزیرہ کو اب تمام مخالف عناصر سے پاک کر دیا گیا ہے۔

لنڈن ۲ ستمبر - جنوب مغربی بحر الکاہل میں اتحادیوں کے فوجی ہینڈ گورڈ سے اعلان کیا گیا ہے کہ کوکو ڈائیس جاپانی دماغ بڑھتا جا رہا ہے۔

واشنگٹن ۲ ستمبر - بحر الکاہل کی جنگی کونسل کا اجلاس ہوا۔ جس میں اس امر پر غور کیا گیا کہ جاپان آگے چل کر کیا کیا چالیں چل سکتا ہے۔ اور آیا وہ روس پر حملہ کرے گا یا نہیں۔ چینی نمائندہ نے کہا کہ چینی فوجی افسروں کو پختہ یقین ہے کہ روس پر جاپان حملہ کرے گا۔ اجلاس سے قبل سٹرن ڈویٹ نے چینی نمائندہ سے بات چیت کی۔

مگر روسیوں نے اسے پیچھے ہٹا دیا۔ اور باقی جرمن فوج سے کاٹ دیا۔ جنوب مغرب سے جو جرمن فوج ریلوے لائن کے ساتھ ساتھ بڑھ رہی ہے۔ اسے ملک الگ کر کے ہے۔ اور وہ یہاں روسی فوجوں میں درار پیدا کرنے میں کامیاب بھی ہو گئی ہے۔ کراسنڈور کے جنوب میں دشمن کو معمولی سی کامیابی ہوئی ہے۔ نو دور رسک کی طرف دشمن کی چڑھائی کا زور بڑھ رہا ہے۔ مگر وہ پہاڑی دروں میں پونچھ کر بہت پریشان ہو رہا ہے۔ گورڈنی کی طرف جرمن پیش قدمی کو روک دیا گیا ہے۔ ماسکو کے فرنٹ پر روسی دیریت کی طرف بڑھ رہے ہیں۔ روسی طیاروں نے دارا میں دشمن کے ٹھکانوں پر حملے کر کے کافی نقصان پہنچایا۔

واشنگٹن ۲ ستمبر - بحر الکاہل کی جنگی کونسل کا اجلاس ہوا۔ جس میں اس امر پر غور کیا گیا کہ جاپان آگے چل کر کیا کیا چالیں چل سکتا ہے۔ اور آیا وہ روس پر حملہ کرے گا یا نہیں۔ چینی نمائندہ نے کہا کہ چینی فوجی افسروں کو پختہ یقین ہے کہ روس پر جاپان حملہ کرے گا۔ اجلاس سے قبل سٹرن ڈویٹ نے چینی نمائندہ سے بات چیت کی۔

چنگنگ ۲ ستمبر - جاپانی وزیر خارجہ کے استعفیٰ پر تبصرہ کرتے ہوئے چینی اخباروں نے لکھا ہے کہ اس سے معلوم ہوتا ہے کہ جاپان کی غیر ملکی پالیسی میں کوئی اہم تبدیلی ہوئی ہے۔ ایک اعلان میں بتایا گیا ہے کہ چینی فوجوں نے صور پکڑا گیا ہے کہ صدر مقام کہنوا کو گھیر لیا ہے اور اب اس کے سقوط میں زیادہ دیر نہیں۔ تین اور اہم شہروں پر بھی چینی قابض ہو چکے ہیں۔

پٹنہ ۲ ستمبر - بہار گورنمنٹ کے ایک کمیونک میں کہا گیا ہے کہ ۲۵ اگست کو حاجی پورہ کے قریب ایک ہجوم نے فوجی دستوں اور پولیس پر حملہ کر دیا۔ جسے طاقت سے منتشر کرنا پڑا۔ اس سے پہلے روز ایک کانسٹیبل اور دو درباریوں کو قتل کیا گیا تھا۔ ۲۵ کو کولمبول میں بھی فساد ہوا اور پولیس کو گولی چلائی پڑی۔ ۲۶ اگست کو ضلع پورنیا میں ایک ہجوم پھر پٹر کاریلو سے پیش قدمی چاہتا تھا کہ اسپر گولی چلائی گئی۔

لنڈن ۲ ستمبر - سٹرن ڈویٹ نے عراق کے وزیر اعظم نوری سعید کو ایک پیغام ارسال کیا ہے۔ جس میں اس امر پر اظہار افسوس کیا گیا ہے کہ وہ ماسکو کے دورہ کے موقع پر بغداد نہ آسکے۔ آپ نے کہا کہ عراق کا بچاؤ اتحادی ممالک کا کام ہے۔ عراق اور ایران کے لئے ایک آزاد کمانڈ کا قیام یقیناً اہل عراق کیلئے درجہ تسلی ہوگا۔ برطانیہ کے ساتھ معاہدات کی شرائط کو عراق گورنمنٹ نے جس خوبی کے ساتھ پورا کیا ہے۔ میں اس کی تعریف کرتے ہوئے نہیں رہ سکتا۔ عراق کے وزیر اعظم نے جو اب میں کہا ہے کہ برطانیہ نے پچھلے زمانہ میں عربوں کی جو امداد کی۔ اسے عرب بھول نہیں سکتے اور ہم سمجھتے ہیں کہ اتحادیوں کی فتح عربوں کی فتح ہوگی۔

طبی مشورہ مفت
میرے بڑے بھائی جناب ڈاکٹر مارون الرشید صاحب نے اس سال سلم یونیورسٹی علی گڑھ سے نہایت شان کیس ڈی۔ آئی۔ ایم۔ ایس کی طبی ڈگری حاصل کی ہے۔ کسی بڑے شہر میں پریکٹس کرنے سے پہلے وہ کچھ ماہ اہل قادیان کو بطور ثواب طبی مشورہ سے منتفع فرمائیں کرنا چاہتے ہیں۔ لہذا انہیں ہشتمند دوست صبح نو سے دو اور شام کو چھ سے سات بجے تک نور بلڈنگ میں تشریف لاکر فائدہ اٹھا سکتے ہیں۔
محمد ادریس بی۔ ایس۔ سی نور بلڈنگ قادیان

جنوب جوانی

جوانی عمر کے کسی خاص حصہ کا نام نہیں جوانی اس طاقت کا نام ہے جو انسان اپنے اندر محسوس کرتا ہے۔ ایسا آدمی ہر عمر میں جوان ہے۔ اگر اس جوانی کی ضرورت ہے تو مادہ حیات پیدا کرنے والی دوا "جنوب جوانی" استعمال کریں۔ قیمت پچاس گولیاں تین روپے۔

ملنے کا پتہ
دواخانہ حیات قادیان پنجاب

روحانی علاج

درد - استغفار اور دعا ہے۔ جسمانی بیماریوں کے لئے ہومیوپیتھک علاج نہایت مؤثر اور لطیف علاج ہے۔ دو ایس زود اثر مگر کم خرچ ہیں۔ ہسٹیریا - مردانہ امراض - ذیابیطس - دماغ لیکوریا - دق - یرقان - بواسیر - مرگی - پرائیڈیا - کاربیکل - پائیریا - ناسور - سانپ اور بچھو کے کاٹے کے علاج کے لئے لکھتے۔

ڈاکٹر ایم۔ ایچ احمد معرفت اہل قادیان